

ሰለምታ ካብ ስድራቤት DeKalb County School District (DCSD):

መምህራንና፡ ኣብ ዝሓለፈ ሰሙን ኣብ እተኸየደ ሰሙን ምስጋና መምህራን (Teachers Appreciation Week)፡ ፍቕርን ናጅዳን ረኺቦም ንኸኾኑ ተስፋ እገብር። መምህራንና፡ ብህያብ፡ ብምግብ፡ ናይ ምስጋና ጽሑፋትን ደብዳቤታትን ሓፈሻዊ ናጅዳን ክጅንጅኑ እንከለዉ ዘርኢ ስእልታት ኣብ ማሕበራዊ ሚዲያ ተማሃሮና፡ ኣማሓደርቲ ቤት ትምህርትን ማሕበራ-ኮምን ብምርኣይ ኣዝዮ ተሓጹሰ እዮ።

መሊሰ'ውን፡ስለቲ ንተማሃሮናን ኣውራጃናን ዝገበርዎ ኩሉ ነገር ንኹሎም መምህራንና ከመስግን እደሊ። ነዚ ዓመተ-ትምህርቲ ኣብ እንዛዘመሉ ዘሎና እዋን ድማ ንመምህራንናን ኣባላት ሰራሕተኛታትናን ፍቕሪ ብቐጻሊ ንኸነርእዮም ተስፋ እገብር።

መጻረዪ ኣዮር

ኣብ ዝሓለፈ ሰሙን፡ DCSD፡ ብጥበብ እተሰርሐ መጻራረዪ ፈሳሲ ኣዮር (Healthe's state-of-the-art UVC) ክቕበል ምዃኑ [ተሓቢሩ](#) እዩ፤ ካብ ማሕበራ-ኮምን ዋኒናትን ኣትላንታ (Atlanta) ንእተዋህበ ልግሲ ወፊያ ድማ ነመስግን። Healthe Inc. ከምኡውን Operation HOPE፡ 100 ሙብራህቲ ናሕሲ Healthe AIRTM ንDCSD ወፍዮም።

ስለዚ ልግሲ ወፊያ፡ ንHealthe, Inc. ከምኡውን Operation HOPE ከመስግን እደሊ። ክፍሊ መሳለጥያታትን ኣፕሬሽንን DCSD፡ ህንጻታትን ንተማሃሮናን ሰራሕተኛታትናን ዝኸውን ጽሬት ንክህልዎ መዓልታዊ ይሰርሕ። እዚ ወፊያ'ዚ፡ ኣብ ኣዮር ንዝህሉ ጠንቂ ሕማም ንዝኾነ ነገራት ንምጉዳል ንእንገብሮ ጸዕርታት ኣብ ምሕያል ሓገዝ ክኸውን እዩ።

ኣብያተ-ትምህርቲ ናብ ውሁድ ሃዋሁ ትምህርቲ ኣብ እተሰጋገራሉ እዋን፡ DCSD፡ ንጽሬትን ምቕያር መጻረዪን ዘጠቓልል ኣብ ኩሉ ኣሃዳታት HVAC ዝግበር ጽገና ኣካዪዱ እዩ። ብተወሳኺ፡ ክፍሊ ኣፕሬሽን፡ ብመሰረት ለበዋታት ማእከል ቊጽጽርን ምክልኻልን ሕማም (CDC) ከምኡውን ኢንዱስትሪታት፡ ንርውሓት ኣዮር (ቨንቲሌሽን) ከምዝውስኽ ብዝገብር ኣገባብ ኣሃዳታት HVAC ምምዕርራያት ገይሩ። እዚ ሓድሽ ፈሳሲታት ምጽርራይ ኣዮር፡ ኮቪድ-19 ንዘስዕብ ቫይረስ SARS-CoV-2 ዝኣመሰለ ደቐቕቲ-ህይወታውያን (ማይክሮብ) ናይ ምትሕልላፍ ሓደጋ ንዘጉድል እዋናዊ ስትራተጂታት ምክልኻል ሕማም ዘሓይል እዩ።

ዘሓጉስ ዜና

ዝሓለፈ ሰሙን፡ ብዛዕባ ተማሃሮናን ሰራሕተኛታትናን ዝምልከት ተወሳኺ ዘሓጉስ ዜና መሊኡ ነይሩ።

ተመራቕቲ DeKalb Early College Academy ንዝኾነት ገዲም Kalya Eades፡ ናይ [\\$5,000 ማህደረ-ትምህርቲ](#) ካብ Home Depot ስለዝረኸበት፡ እንቛዕ ኣሓጉስኪ ንኸንብላ ብኸብረትኩም ንዓይ ተጸንበሩ። ብዛዕባ ኣብ ኢንዱስትሪ ህንጻ ዘለዎ ተመስጦ ዝምልከት ጽሑፍ ድሕሪ ምጽሓፍ፡ ማህደረ-ትምህርቲ ተዓዊታ። Kalya፡ ኣባል ናይቲ ኣብ DeKalb High School of Technology-North campus ዝርከብ SkillsUSA እያ። Kalya፡ እዚ ዘገርም ማህደረ-ትምህርቲ ብምርከብኪ፡ እንቛዕ ኣሓጉስኪ ንብል!

ከም ማሕበራ-ኮም መጠን ድማ ቤት ትምህርቲ ማእከላይ ደረጃ Tucker፡ ናይ \$15,000 ማህደረ-ትምህርቲ ካብ ሳምሰንግ (Samsung) እንተተዓዊታ ንክትርኢ ትጽብ ስለዘለ፡ ንዓኣ ዘተባብዕ እወታዊ መልእኽቲ ንስደድ። እታ ቤት ትምህርቲ፡ \$65,000 ካብ Samsung technology ድሮ ተዓዊታ እያ፤ ንውሽጣዊ ጉዳያት ንምፍታሕን ኣብ ማሕበራ-ኮማዮም ድማ ለውጢ ንክመጽእ ድረኺት ንምፍጣርን፡ ኣብ ክፍልታት 6-12 ዝርከቡ ተማሃሮ ንክእለታት STEM (ስነ-

ፍልጠት፡ ቴክኖሎጂ፡ ምህንድስናን ስነ-ቴክኖሎጂ) ንክጥቀሙ ከም ብድሆ ኣብ ዝቐርብ ኣብ መላእ ሃገር ዝግበር ውድድር ትምህርቲ ኣብ እተኸየደ መበል 11 ዓመት ናይ Samsung ውድድር [Solve for Tomorrow](#) ኣብ እተኸየደ ዓመታዊ ውድድር፡ ሓንቲ ካብተን 10 ሃገራውያን ዝዘምቲ ውድድር ኮይና ተሰምያ። Samsung፡ ኣብዚ ወርሒ'ዚ፡ ንዕዉታት ሽልማት Community Choiceን \$15,000ን ምን ምኒኖም ክትብር እዩ። ኣብ ቤት ትምህርቲ ማእከላይ ደረጃ Tucker ዝርከቡ ዘገርሙ ተማሃሮና ዕዉታት ንክኹኑ ተስፋ ንገብር!

ኣብ መወዳእታ፡ እቲ ዘሎና ክፍሊ ርክብ (Communications Department)፡ ናይ መበል 27 ዓመታዊ ሽልማታት ብሉጽ ክኢላ ርክብ (Annual Communicator Awards) ዕዉት ብምኒኑ እንቐዕ ኣሓጎሰና ንክብል ዓቢ ሓጎስ ይስምዓኒ። እዚ ክፍሊ'ዚ፡ ብዛዕባ ናይ 100-መዓልቲ ንጥፈታት ዋና-አማሓዳሪት Cheryl Watson-Harris ዝምልከት ጸብጻብ ንዘካየዱ ስራሓት፡ [ሽልማት ብሉጽ ርክብ ከርፖሬትን-ዓመታዊ ጸብጻብ \(Award of Excellence for Corporate Communications-Annual Report\)](#) ረኺቡ እዩ። ሽልማታት ብሉጽ ክኢላ ርክብ (Communicator Awards)፡ ነቶም ክኢላታት ርክብ ዘርእይዎ ፈጠራዊ ብሉጽነት ክብሪ ዝህብ ዝዓበየን ሓይል ውድድር ዘለዎን ናይ ሽልማት ፕሮግራም እዩ። እዚ ድማ ንዘሎና ጉጅለ ርክብን ኣውራጃናን ዘገርም ዓወት እዩ። ነቲ ዘርኣናዮ ሓይል ጻዕሪ ኣፍልጦ ብምርካብን ኣብ መንጎ'ተን ካልኣት ዝና ዘለወን ትካላት ድማ ክብሪ ብምርካብናን ነመስግን።

ናይዚ ዓመት'ዚ ሰራሕተኛታት

ዝሓለፈ ሰሙን፡ ንእሽቶ በዓል ብምክያድ፡ ነቶም ናይዚ ዓመት'ዚ ብሉጽት ሰራሕተኛታት ክብሪ ብምሃብና ዓቢ ሓበን ተሰሚዑና። እዚ ብርኩት ህያብ ነቶም ናይዚ ዓመት'ዚ ብሉጽት ሰራሕተኛታትና ብምሃብ፡ ንመሻርኽትና፡ Georgia United Credit Union ነመስግን። ነቶም ናይዚ ዓመት'ዚ [ዕዉታት](#) ደጊምና እንቛሕ ኣሓጎሰኩም ንብሎም!

ኣብ 2021 ቃል-ስንብታን ሰላምታን ዝህቡ ተማሃሮ

እቶም ኣብ 2020-2021 ንቤት ትምህርቲ ለቕቓም ዝሰናበቱን ቃል-ሰላምታ ዘስምዑን ተማሃሮ፡ ኣብ ዝሓለፈ ሰሙን፡ ኣብቲ ኣብ ውሽጢ ማኪና ኳንካ ኣብ ዝካየዱ በዓል ብምብዓሎም ኣዘዩ ዘሓጎስ ነይሩ። ኩልኹም ገጽ ንገጽ ክትርኣኣዩ ምክኣልኩምን ንዝረኽብኩምዎ ትምህርታዊ ዓወት ድማ ምስ እተፍቅርዎም ሰባት ምብዓኩምን ደስ ዘብል ነይሩ። ብኣኹም ኣዝና ሕቡናት ኢና፡ ኣብ መጻኢ ድማ ዘገርም ነገር ንክትገብሩ ብሃንቀውታ ንጽብ ኣሎና!

መርበብ (ብሉግ) TNTP

ን [መርበብ](#) New Teacher Project (TNTP) ዝኸውን ቃለ-መጠይቕ ንዝገበረትላይ ምርቕቲ-ነበር ቤት ትምህርቲ ካልኣይ ደረጃ Southwest DeKalb: Shanequa Yates ከመስግና እደሊ። ተማሃሮና፡ ምንቕቓሕ ንክህልዎም፡ ንክዕወቱን ብሉጽት ንክኹኑን ብዛዕባ ዝገብር ጻዕርታት ኣውራጃ ንክዘራረብ ዕድል ነይሩኒ እዩ። ን Shanequaን ነቲ ምስ TNTP እትሰርሖ ዘላ ስራሕን ምስ ኣውራጃ ዘለዋ ሽርክነትን ድማ ኣድንቕ። ኣቕዲሞም ዝነበሩ ተማሃሮና ብሉጽት ኮይኖም ክቕጽሉ ብምርኣይና ኩሉ ግዜ ሕጉሳት ኢና።

መዓልቲ ምብጻሕ

ኣብ ዝሓለፈ ሮቡዕ፡ ኣብ ቤት ትምህርቲ መባእታ Stone Mill፡ ቤት ትምህርቲ መባእታ Dresdenን ቤት ትምህርቲ ካልኣይ ደረጃ Cross Keysን ንዘለዉ መራሕቲ ቤት ትምህርትን ተማሃሮን ብኣካል ብምብጻሕ ሕጉስቲ እዩ። ተማሃሮና፡ ኣብ ጌደና ዓወት ብምህላዎም ነመስግኖም! መራሕቲ፡ እዚ ስጉምታት ይወስዱ ብምርኣየይ ደስ ይብላኒ ኣብዚ

ወርሒ'ዚ'ውን ካብኹም ብዙሓት ሰባት ንኸበጽኡ ብሃንቀውታ እጽቦ። መዓልቲ ምብጻሕ፣ ኣብ ምሉእ ውድብ፣ ክልተ ዝኣንፈቱ ርክባት ንኸህሉ ዝገብር ዓቢ ዕድል ዚኸፍት እዩ።

ፕሮግራም ትምህርቲ ክረምቲ (MOSAIC Summer Learning Program)

ነዚ ዓመተ-ትምህርቲ ክንዛዝም ኣብ እንቀራረብሉ ዘሎና እዋን፣ ብዛዕባ ዝስዕብ ክረምታዊ ፕሮግራም ትምህርቲ MOSAIC ዝምልከት ንተማሃሮና፣ ወለዲ/ሙጉዚትን ሰራሕተኛታትን DCSD ከዘኸኸሮም እደሊ። እዚ ፕሮግራም፣ ብመገዲ መኣረምታ፣ ምፍጣንን ምሕያልን ትምህርቲ ከምኡውን ማሕበራዊ ስነ-ልቦናዊ ትምህርቲ፣ ኣብ ቤት ትምህርቲ ኣውራጃ ንዚውሃብ ሕመረት ትምህርቲ—ተማሃሮናን መምሃራናን ከምኡውን ትሕዝቶ ትምህርትን ዚውሃብ ትምህርትን—ደገፍ ዚህብ እዩ።

ሸቶና፣ ንተማሃሮ እንግሊዝኛ፣ ስንኩላን ተማሃሮን ውህብቶ ዘለዎም ተማሃሮን ንዘጠቓልሉ ኩሎም ተማሃሮ ንጥፋት ምግባር እዩ። ተማሃሮ፣ ብመገዲ ገጽ-ን-ገጽ ዝውሃብ ትምህርቲ፣ እተወሃሃደን ማንዛውን ትምህርቲ፣ ብሓቀኛ፣ ኣሳታፍን ትርጉም ዘለዎን ተሞክሮታት ከምዚሓልፉ ኺግበር እዩ፣ ካብቲ ብመደብ ብመምህር ተመሪሖ ዝውሃብ ትምህርትን ኣብ ተማሃራይ ዘተኮረ ትምህርትን ድማ ከምዚርብሑ ይግበር።

ብዛዕባ ክረምታዊ ፕሮግራም ትምህርቲ MOSAIC ዝምልከት ዝያዳ ሓበሬታ ንምርካብ፣ [ኣብዚ](#) ጠውቑ።